



,На Судниот ден ќе биде доведен човек и ќе биде фрлен во Огнот. Неговите црева ќе излезат надвор, и тој ќе се врти околу нив како што магарето се врти околу меленицата

Од Усама бин Зејд, Аллах нека е задоволен со него, се пренесува дека некој му рекол: „Зошто не одиш кај Осман и не поразговараш со него?“ Тој одговорил: „Зарем сметате дека ако му зборувам, тоа мора да го слушнете и вие? Се колнам во Аллах, јас веќе разговарав со него насамо, без да започнам нешто што не би сакал да бидам првиот што ќе го направи. Исто така, не вела за никого што ми е поставен како владетел дека е најдобриот од луѓето, откако го слушав Божјиот пратеник, салаллаху алејхи ве селем, како вели: ,На Судниот ден ќе биде доведен човек и ќе биде фрлен во Огнот. Неговите црева ќе излезат надвор, и тој ќе се врти околу нив како што магарето се врти околу меленицата. Тогаш жителите на Огнот ќе се соберат околу него и ќе го прашаат: ,О, ти, што ти се случи? Зарем не наредуваше на доброто и не го забрануваше злото?“ Тој ќе одговори: ,Да, јас наредував на доброто, но не го правев, и го забранував злото, но и самиот го правев.“

[صحيح] [متفق عليه]

На Усама бин Зејд, Аллах нека е задоволен со него, му било речено: „Зошто не одиш кај Осман бин Афан, Аллах нека е задоволен со него, и не разговараш со него за фитната што се појави меѓу луѓето, за да се потрудиш целосно да ја изгаснеш?“ Тој одговорил дека веќе разговарал со него насамо, барајќи го доброто, а не разгорување на фитната. Неговата цел била да не го осудува јавно пред луѓето, бидејќи тоа би можело да доведе до омаловажување на халифот, а тоа е врата кон фитната и злото – врата што не сака да биде првиот што ќе ја отвори. Потоа Усама, Аллах нека е задоволен со него, додал дека ги советува владетелите насамо, без ласкање и лицемерие, дури и ако се емири, и дека не ги фали лажно. Ова го прави откако го слушнал Божјиот пратеник, салаллаху алејхи ве селем, како вели дека на Судниот ден ќе биде доведен човек и ќе биде фрлен во Огнот. Неговите црева ќе излезат брзо, поради силната жештина и жестоката казна, и тој ќе се врти околу нив во Огнот, како што магарето се врти околу мелницата. Тогаш жителите на Огнот ќе се соберат околу него, формирајќи круг, и ќе го прашаат: „О, ти, зарем не беше од оние кои го наредуваа доброто и го забрануваа злото?“ Тој ќе одговори: „Да, јас наредував на доброто, но не го правев, и го забранував злото, но самиот го правев.“

النجاة الخيرية
ALNAJAT CHARITY

